



**ශ්‍රී ලංකා සංවර්ධන පරිපාලන ආයතනය**  
இலங்கை அபிவிருத்தி நிர்வாக நிறுவகம்  
SRI LANKA INSTITUTE OF DEVELOPMENT ADMINISTRATION



**ශ්‍රී ලංකා ගණකාධිකාරී සේවයේ නිලධාරීන් සඳහා වන පළමුවන කාර්යක්ෂමතා  
කඩඉම් විභාගය 2019(I)**

කාලය : පැය 03

වාර්තා ලිවීම හා කළමනාකරණය වෙත තොරතුරු  
ඉදිරිපත් කිරීම - 08

විභාග අංකය  
Index No / சுட்டுெண்

- ප්‍රශ්න පහකට (05) පමණක් පිළිතුරු සපයන්න.

1. පහත සඳහන් ගැටලුව සඳහා ඔබ විසින් යෝජනා කරන විසඳුම් හා එහිදී පැනනැගිය හැකි අභියෝග සඳහන් කරමින් වාර්තාවක් සකසන්න.

ලක්ෂ 05කට ආසන්න සේවාවලාභීන් පිරිසකට සේවා සපයනු ලබන රජයේ දෙපාර්තමේන්තුවක සේවාවන් ලබාගැනීම සඳහා දිනපතා විශාල සේවාවලාභීන් පිරිසක් එම දෙපාර්තමේන්තුව වෙත පිවිසෙන අතර විවිධ තොරතුරු විමසමින් හා ගැටලු යොමුකරමින් විශාල දුරකථන ඇමතුම් ප්‍රමාණයක් දෛනිකව දෙපාර්තමේන්තුව වෙත යොමුවේ. පසුගිය කාලසීමාව තුළ පැවති කොරෝනා වසංගත තත්ත්වය හා ප්‍රවාහන පහසුකම් අඩපණ වීම මත රාජකාරී කටයුතු ගොඩගැසී ඇති පසුබිමක් තුළ, සේවාවලාභීන්ගේ විමසීම් සඳහා ප්‍රමුඛතාවය ලබාදීමට සිදුවීම දෛනික කාර්යයන් අඩපණ වීමට ප්‍රධාන හේතුවක් බව එක් එක් අංශ භාර මාණ්ඩලික නිලධාරීන් විසින් මාසික ප්‍රගති රැස්වීමේදී කරුණු දක්වනු ලැබීය. මේ පිළිබඳව අවධානය යොමුකළ ඔබගේ ආයතන ප්‍රධානියා, දෙපාර්තමේන්තු සේවා සැපයීම කඩිනම් කිරීම සඳහා තොරතුරු තාක්ෂණික ක්‍රමවේදයන් යොදාගත හැකි ආකාරය පිළිබඳව අධ්‍යයනය කර කඩිනමින් වාර්තාවක් ඉදිරිපත් කිරීමේ වගකීම ඔබ වෙත පවරා ඇත.

(ලකුණු 20)

2. වාර්ෂික ස්ථානමාරු ක්‍රියාත්මක වීම මත ගිණුම් අංශයේ සේවය කරනු ලැබූ සංවර්ධන හා කළමනාකරණ සේවා නිලධාරීන් 10 දෙනෙකු පමණ ගිණුම් අංශයෙන් පිටතට ස්ථානමාරු ලැබ ගොස් තිබේ. ඔවුන් වෙනුවට නවක නිලධාරීන් ඔබේ අංශයේ සේවයට වාර්තා කර ඇත. අමාත්‍යාංශයේ ඉතා කාර්යබහුල අංශයක් වන ගිණුම් අංශයේ සේවය සඳහා වාර්තා කළ නිලධාරීන් අතුරින් බහුතරය රාජ්‍ය සේවයේ පූර්ව අත්දැකීම් නොමැති අය වෙති. එබැවින්, එම නිලධාරීන් වෙනුවෙන් “ගිණුම් අංශය මගින් සිදුකරනු ලබන ප්‍රධාන කාර්යයන් සහ එම කාර්යයන් ඉටු කිරීමේදී ඔබගේ වගකීම” යන මැයෙන් පුහුණු දේශනයක් පැවැත්වීමට ඔබ අදහස් කරයි නම්, එම දේශනයේ අඩංගු විය යුතු මූලික අන්තර්ගතය කෙටුම්පත් කරන්න.

(ලකුණු 20)

3. නවක ගණකාධිකාරී නිලධාරියෙකු ලෙස ප්‍රාදේශීය ලේකම් කාර්යාලයක සේවයට වාර්තා කළ ඔබට ප්‍රාදේශීය ලේකම්වරයා විසින් විශ්‍රාම වැටුප් වැඩිපුර ගෙවීම සම්බන්ධව කරුණු වාර්තාවීම් හා විශ්‍රාම වැටුප් සංශෝධන සැකසීම ප්‍රමාද වීම සම්බන්ධයෙන් යොමු වී ඇති පැමිණිලි පිළිබඳව කඩිනමින් අවධානය යොමුකර අදාළ ගැටලු විසඳීමට ක්‍රමවේදයක් සකසන ලෙස ලිපියකින් දන්වා ඇත. එම ගැටලු සම්බන්ධයෙන් ඔබ ගැනීමට අපේක්ෂා කරන ක්‍රියාමාර්ග හා ඉදිරියේදී මෙවැනි ගැටලු පැන නැගීම අවම කිරීම සඳහා ඔබගේ යෝජනා ප්‍රාදේශීය ලේකම්වරයා වෙත ඉදිරිපත් කරන ගොනු සටහනක් සකස් කරන්න.

(ලකුණු 20)


4. ඔබගේ අමාත්‍යාංශය මගින් මහජනතාවට සපයනු ලබන සේවාවන් වඩාත් කාර්යක්ෂමව ලබාදීම සඳහා, අමාත්‍යාංශය සතු සංචාරක බංගලා වෙන්කිරීම හා විවිධ බලපත්‍ර නිකුත් කිරීමේදී සිදුකල යුතු මුදල් ගෙවීම අමාත්‍යාංශයීය වෙබ් අඩවිය හරහා සිදුකර ගැනීමට හැකිවන පරිදි නව ක්‍රමවේදයක් සකසා ඇත.

කෙසේ වුවද, මේ සම්බන්ධයෙන් විගණන අංශය විසින් විගණන වාර්තාවන් යොමුකරමින් නිරීක්ෂණය කර ඇත්තේ, අදාළ මුදල් ලැබීම් පිළිබඳව බැංකු ප්‍රකාශ හා පරිගණක පද්ධතිය ආශ්‍රිතව ලබාගන්නා ලද වාර්තා එකිනෙක පරස්පර වන බවයි. මෙම පරස්පරතාවය නැවත ඇතිවීම වැළැක්වීම සඳහා සුදුසු අභ්‍යන්තර විගණන වැඩසටහන කෙටුම්පත් කරන්න.

(ලකුණු 20)

5. පසුගිය වසර 05ක කාලසීමාව තුළ ඇමරිකානු ඩොලරයට සාපේක්ෂව ශ්‍රී ලංකා රුපියලේ හැසිරීම පහත සටහන මගින් දක්වා ඇත. මෙම දත්ත විශ්ලේෂණය කර, ඉහත තත්ත්වය යටතේ ශ්‍රී ලංකාවට අත්විඳීමට සිදුවිය හැකි අනාගත අභියෝගයන් හා ඒ සඳහා රාජ්‍ය අංශය ගතයුතු ක්‍රියාමාර්ග පිළිබඳව කළමනාකරණ වාර්තාවක් සකසන්න.


(ලකුණු 20)



6. පසුගිය වසර කිහිපය තුළ ශ්‍රී ලංකාව විසින් ගෙවීමට තිබූ ණය ප්‍රමාණයන් පිළිබඳ ප්‍රස්ථාරයක් පහත රූප සටහන මගින් දක්වා ඇත. එහි දැක්වෙන මූල්‍යමය දත්ත භාවිතා කරගැනීමේදී ශ්‍රී ලංකාවට මුහුණ දීමට සිදුවිය හැකි අහිතකර බලපෑම් හා ඒ සඳහා ඔබට ලබා දිය හැකි විසඳුම් ද ඇතුළත් කරවීමේදී ඔබගේ මතය වාර්තාවක් සකසන්න.

(ලකුණු 20)

රජය විසින් ගෙවීමට ඇති ණය



7. ගණකාධිකාරීවරයෙකු වශයෙන් සේවා සම්පාදනයේදී පහත සඳහන් මාතෘකාවල වැදගත්කම පැහැදිලි කරන්න.

- දත්ත විශ්ලේෂණය සඳහා තොරතුරු තාක්ෂණය භාවිතය
- ක්‍රමවත් ප්‍රගති වාර්තා පවත්වා ගැනීම
- අභ්‍යන්තර විගණන ක්‍රියාවලිය
- රාජ්‍ය අංශය තුළ ඊ-ප්‍රසම්පාදනය සවිමත් කිරීම

(ලකුණු 20)